

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಅನುಗೃಹೀತಾ

|| ಶ್ರೀಯಾಮುನಮುನಿಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ಯಾಮುನಮುನಯೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಯಾಮುನಮುನಿಸ್ತುತಿಃ ॥

ಯದುಪಜ್ಞ ಮಶೇಷವೈಷ್ಣವಶ್ಶ್ರೀಃ

ಪ್ರಥಿತಾ ಯೋಗರಹಸ್ಯವಿಚ್ಛ ಯೇನ |

ಶಠಕೋಪಮುನಿವಿಲೋಕಿತ ಸ್ತಂ

ವಿಬುಧಂ ನಾಥಮುನಿಂ ನಮಾಮಿ ನಿತ್ಯಂ || ೧ ||

ಶ್ರೀಮನ್ನಾಥಮುನೇರ್ಬುಧೋತ್ತಮಮಣೇಯೋರ್ಗೀಶ್ವರಸ್ಯಾತ್ಮಜಃ

ಶ್ರೀಮಾನೀಶ್ವರಮುನ್ಯಭಿಖ್ಯ ಉದಿತ ಸ್ಸದ್ಧರ್ಮಸಂರಕ್ಷಕಃ |

ಯೋಽಸ್ಮತ್ಸಂಸ್ತವನಾಶ್ರಯಸ್ಯ ಜನಕ ಶ್ಶ್ರೀಯಾಮುನಾಯಾಸ್ಯ ತಂ

ಪ್ರಖ್ಯಾತಾತ್ಮಗುಣಾದಿಸಂಪದಮಹಂ ಶ್ರೀವೈಷ್ಣವಾಗ್ರ್ಯಂ ಭಜೇ || ೨ ||

ಶ್ರೀಮದ್ರಂಗಾಧಿನೇತುರ್ನಿರವಧಿಕದಯಾ-

ಪಾತ್ರಭೂತೇಶ್ವರಾಖ್ಯಃ

ಪ್ರಾದುರ್ಭೂತಃ ಕುಮಾರಾಕೃತಿ ರತಿಸುಕೃತೀ

ವಿಶ್ವವಿಖ್ಯಾತಕೀರ್ತಿಃ |

ಧಾತಾವಬ್ದೇ ಕುಳೀರೇ ಬುಧದಿನಮಹಿತೇತ್ -

ಊತ್ತರಾಷಾಢತಾರೇ

ರಾಕಾಯಾಂ ರಂಗಪುರ್ಯಾಂ ಶ್ರುತಿಶಿಖರಯುಗೋ-

ಲ್ಲಾಸಕಾರೀ ತಮೀಡೇ || ೩ ||

ಶುಕ್ಲಪಕ್ಷಚಂದ್ರವತ್ ಪ್ರವರ್ಧಮಾನನಂದನಂ

ಯುಕ್ತಕಾಲಕಾರಿತದ್ವಿಜಾರ್ಹಕರ್ಮಶೋಭಿನಂ |

ಪಾಠಕೋಕ್ತಿಮಾತ್ರಲಬ್ಧಕಂಠಪಾಠಪಾಠಿನಂ

ಯಾಮುನಂ ಪಿತಾಮಹೋಕ್ತನಾಮಧಾರಿಣಂ ಶ್ರುಯೇ || ೪ ||

ಮಹಾಭಾಷ್ಯಭಟ್ಟಾಭಿಧಾನೋ ಬುಧೇಂದ್ರೋ
 ಬಭೌ ಸರ್ವಶಾಸ್ತ್ರಪ್ರವಕ್ತಾ ಸ ಯಸ್ಯ |
 ತದಾನನ್ಯಸಾಮಾನ್ಯಶಾಸ್ತ್ರೋಪದೇಷ್ಟಾ
 ಸ್ತುವೇತಃ ಪ್ರವೀಣಂ ಮುನಿಂ ಯಾಮುನಂ ತಂ || ೫ ||

ಆಸ್ಥಾನ್ಯಾಂ ಚೋಳರಾಜಃ ಪ್ರಥಿತಬುಧ ಉವಾ-
 ಸಾಕೈಯಾಳ್ವಾನಭಿಖ್ಯಃ
 ಗರ್ವೀ ಚೋರ್ವೀಬುಧೇಭ್ಯೋ ತುದತಿ ಕರ ಮುಪಾ-
 ದಾಯ ತಾ ಭರ್ತ್ಸಯ ಸ್ಮ |
 ಮೇಧಾವೀ ಯಾಮುನಾರ್ಯ ಸ್ವಗುರು ಮಪಿ ತಥಾ
 ಪೀಡಿತಂ ವೀಕ್ಷ್ಯ ರುಷ್ಟಃ
 ತಸ್ಮೈ ದೃಪ್ತಾಯ ಪದ್ಯಂ ನವಯ ಮಿತಿ ಕೃತಂ
 ಪ್ರೈಷಯತ್ ತಂ ನಮಾಮಿ || ೬ ||

ಆಕಣ್ಯೈತಾಂ ಪ್ರವೃತ್ತಿಂ ನಿಜಪರಿಜನತೋ
 ಮಾನ್ಯ ಆನೀಯತಾಂ ದ್ರಾಕ್
 ಸರ್ವಮನ್ಯಂ ಮದೀಯಂ ಜಯತಿ ಯದಿ ತದಾ-
 ನನ್ಯಸಾಧಾರಣ ಸ್ಸಾತ್ |
 ಇತ್ಯುಕ್ತ್ವಾಂದೋಲಿಕಾದ್ಯೈಃ ಯಮಖಿಲಬಿರುದೈ
 ರಾಟ್ ಸಮಾನಾಯಯತ್ ಯಃ
 ಆಶೈಲಾದಿ ತ್ಯವಾದೀತ್ ರಸಮಯ ಮಭಯಃ
 ಪದ್ಯಂ ಈಡೇ ಗುರುಂ ತಂ || ೭ ||

ಪೂರ್ವಂ ಶಾಸ್ತ್ರಾರ್ಥವಾದಾತ್ ಪ್ರಚಲಿತ ಉಭಯೋ-
 ಲೌಕಿಕೇ ವಾಕ್ಮಯೋಗೇ
 ಮಾತಾ ತೇ ನೈವ ವಂಧ್ಯಾ ಮನುಜಪತಿರಯಂ
 ಸಾರ್ವಭೌಮ ಸ್ತೀಯಂ |
 ಈದೃಕ್ಮಶ್ನತ್ರಯಸ್ಯ ಪ್ರತಿವಚ ಉಚಿತಂ

ಯಸ್ಯ ನೋಚೇ ಸ ವಿದ್ವಾನ್
ಯಸ್ಮೈ ರಾಜ್ಯಾರ್ಥ ಮುರ್ವೀಪತಿ ರಥ ಚ ಮುದಾ
ದತ್ತ ಸಂಭಾವಯೇ ತಂ || ೮ ||

ಆಯಾಂತಂ ಪ್ರತಿವೀಕ್ಷ್ಯ ಚೋಳಮಹಿಷೀ ಪ್ರೋಚೇ ಮುದಾ ಯಾಮುನಂ
ಯಂ ಕಾರುಣ್ಯಪಯೋಧಿ ಮಾತ್ಮಗುಣನಂ ಪಾಂಡಿತ್ಯಕಲ್ಪದ್ರುಮಂ |
ಕಿಂ ಮಾಂ ಶಾಸ್ತು ಮುಪಾಗತೋಽಸಿ ಭಗವನ್ನಜ್ಜೀವಯೇ ತ್ಯಬ್ರವೀತ್
ಯಸ್ಯ ದ್ರಾವಿಡನಾಮತೋಽಪಿ ಚರಿತಂ ಖ್ಯಾತಂ ಭಜೇ ತಂ ಗುರುಂ || ೯ ||

ರಾಜಭೋಗಭೋಗಿನಂ ಸಭಾರ್ಯಮಾರ್ಯಯಾಮುನಂ
ರಾಮಮಿಶ್ರ ಏಕದಾ ಗುರೋರ್ನಿದೇಶತೋ ಮುದಾ |
ಆತ್ಮಸಾದ್ವಿಧಾತು ಮೇತ್ಯ ನೇಕ್ಷಿತುಂ ಶಶಾಕ ಯಂ
ಶಾಕಮೇಕಮೀಪ್ಸಿತಂ ದದಾವಲರ್ಕನಾಮಕಂ || ೧೦ ||

ಪಾಚಕಸ್ಯ ಕಸ್ಯಚಿತ್ಕರೇ ವಿಪಚ್ಯ ಭೋಜಯೇ-
ತ್ಯನ್ವಹಂ ತಥಾಶಯನ್ನಪೀಪ್ಸಿತಂ ಯದಾಪ ನ |
ಜೋಷ ಮೇಕವಾಸರಂ ಸ್ಥಿತೋಽಥ ಸೂದ ಮಾಹ ಯೋ
ಭೋ! ಅಲರ್ಕಶಾಕದಂ ಪ್ರದರ್ಶಯೇತಿ ತಂ ಭಜೇ || ೧೧ ||

ನೃಪವಿಭವವಿಲೋಲೋ ರಾಮಮಿಶ್ರಂ ವಿವಕ್ಷುಂ
ಸಮಯವಿದುಪಯಾತಂ ಯಾಮುನಾಯೋಽನ್ವಯುಂಕ್ತಃ |
ಅತಿಶಯಮಹಿಮಾ ತ್ವಂ ಕಾಂಕ್ಷಸೇ ಕಿಂ ದದಾನೀ-
ತ್ಯಥ ಕಿಮಪಿ ನ ಚಾಹಂ ಕಿಂ ತು ದಿತ್ಸುಃ ಪ್ರಭೋ! ತೇ || ೧೨ ||

ಆರ್ವ ಪ್ರತ್ನಾ ಮನೀರ್ಷಿ ನಿಧಿಮಿವ ಭವತಃ
ಕಂಚಿದರ್ಥಂ ತ್ವದರ್ಥಂ
ಶ್ರುತ್ವೈವೋಪೈಷ್ಯಭಿಜ್ಞ ಸ್ತದವಧಿ ಸವಿಧಂ
ದೇಹಿ ತೇ ಮೇಽಭಿವೇತ್ತೇ |
ಏವಂ ವಿಜ್ಞಾಪಿತೋ ಯ ಸ್ತದನು ಬಹುವಿಧಂ

ತೇನ ಗೀತಾರ್ಥಸಾರಂ

ವಿಜ್ಞಾಯಾತ್ಯಂತಹೃಷ್ಟೋಽಭವದುಪಗಮಿತೋ-
ಪಾಯ ಆಭಾವಯೇ ತಂ || ೧೩ ||

ಗೀತಾರ್ಥಂ ಸರಹಸ್ಯ ಮಾಶು ಬುಬುದ್ಧೇ ಶ್ರೀರಾಮಮಿಶ್ರಾಶ್ರಯಾತ್
ಸಾಕ್ಷಾತ್ಕಾರ ಮನನ್ಯಬೋಧಸುಲಭಂ ವೋಕ್ಷೋಪಕಾರಂ ಯತಃ |
ತಸ್ಯೋಪಾಯ ಮವಾಪ ಯಶ್ಚ ಸಮಯೇ ವೈರಾಗ್ಯಭಾಗ್ಯೋ ಬಭೌ
ಶ್ರೀರಂಗೇಶನಿಷೇವಣೈಕಸುಮತಿಭೂತ್ವಾ ತಂ ಅಂತರ್ದಧೇ || ೧೪ ||

ಪರಮಾತ್ಮನ್ಯನುರಕ್ತಂ ಪ್ರಾಕೃತವಿಷಯೇ ವಿರಕ್ತಂ ಆತ್ಮಜ್ಞಂ |
ಪರಿಪಕ್ವಚಿತ್ತವೃತ್ತಿಂ ಯಾಮುನಯತಿಚಕ್ರವರ್ತಿನಂ ವಂದೇ || ೧೫ ||

ಪೂರ್ಣಂ ಮಹಾಪೂರ್ಣ ಮುಖೈ ಸ್ವಶಿಷ್ಯೈಃ
ಗುಣಾರ್ಣವೈರ್ಯಂ ನಿಯುಯೋಜ ತೂರ್ಣಂ |
ಶ್ರೀರಾಮಮಿಶ್ರಃ ಕುರುಕಾಧಿಪಾಲಸೂರಿಂ
ರಹಸ್ಯಾರ್ಥಮಿಹೀತ್ಯಯೇ ತಂ || ೧೬ ||

ಶ್ರೀರಾಮಮಿಶ್ರಗುರು ರಾತ್ಮಾಂತಕಾಲ ಮಭಿ-
ವೀಕ್ಷ್ಯಾತ್ಮಬೋಧವಶಿನಂ
ಶ್ರೀರಂಗ ಆಸ್ವ ಬುಧಮಾನ್ಯಂ ಸ್ಥಿರೀಕುರು ಚ
ಸದ್ಗರ್ವನಪ್ರವಚನೇ |
ಏವಂ ಸಮೀರ್ಯ ಕಮಲಾಕ್ಷಂ ವಿಚಿಂತ್ಯ ಗುರು
ಮಾದಿಶ್ಯ ಯಂ ಸ್ವಯಮಯಾತ್
ತಂ ಯಾಮುನಾರ್ಯ ಮಹ ಮೀಡೇ ಸದಾವಸಥ
ಮಾಧೂತವಾದಿನಿಕರಂ || ೧೭ ||

ಯಥಾ ಗುರೂಕ್ತಂ ಕುರುಕಾವಲರ್ಪ್ಪ
ವಶೇ ಸ್ಥಿತಂ ಯೋಗರಹಸ್ಯ ಮಾಪ್ತುಂ |

ಯ ಸ್ತಂ ಸಮಾಧಿಸ್ಥ ಮುಪೇತ್ಯ ಭೀತೋ
ವಿಘ್ನಾಚ್ಚ ತೂಷ್ಟೀಂ ಸ್ಥಿತ ಆಶ್ರಯೇ ತಂ || ೧೮ ||

ಶ್ರೀನಾಥಮುನ್ಯನ್ವಯಜ ಸ್ಸುಧೀಂದ್ರಃ ಯಃ
ಕೋಪ್ಯುಪಾಯಾತ ಇಹಾಸ್ತಿ ವೇತಿ |
ಶ್ರುತ್ವಾ ಗಿರಂ ಯಶ್ಚ ವಿಸಿಷ್ಮಯೇಽಥ
ಜ್ಞಾತಂ ಕಥಂ ನಿತ್ಯವದತ್ ತಮೀಡೇ || ೧೯ ||

ಪದ್ಮಾಸೇಚನಕಾಂಬುಜಾಕ್ಷಮಧುರಾ-
ಲೋಕೈರ್ವಿಕೃಷ್ಣೋಪ್ಯಹೋ-
ಮಾ ಮಾನಂದಿನ ಮಪ್ಯಪಾಸ್ಯ ಕಮಲಾ-
ಕಾಂತೋಽನ್ಯ ಮನ್ವೈಕ್ಷತ |
ವಂಶ್ಯೋ ನಾಥಮುನೇರ್ಭವೇದಿತಿ ವಿದ೯
ಯೇನಾಥ ಸಂಪ್ರಾರ್ಥಿತಃ
ಭೂಯೋ ಯಸ್ಯ ಸಮಾಗಮಾಯ ಸಮಯಂ
ಚಾಽಹಾಶ್ರಯೇ ತಂ ಗುರುಂ || ೨೦ ||

ಶ್ರೀರಂಗೇಽಧ್ಯಯನೋತ್ಸವೇ ಶರರಿಪೋ ಸ್ಸೂಕ್ತಿಂ ಸುಗೀತಾಂ ಬುಧೈಃ
ಶ್ರುತ್ವಾನಂತಪಯೋಜನಾಭಚರಣಾಂಭೋಜೈಕಸೇವಾದರಃ |
ಗತ್ವಾಽನಂತಪುರಂ ನಿಜಾಭಿಲಷಿತಂ ಸಂಪೂರ್ಯ ತತ್ಪ್ರೋಷಿತಃ
ಸ್ಮೃತ್ವಾ ಯೋಗರಹಸ್ಯವೇದನದಿನಂ ಖಿನ್ನ ಸ್ತಮಾರ್ಯಂ ಭಜೇ || ೨೧ ||

ಕಾಂಚೀಮಂಡಲವಾಸಿನೌ ದ್ವಿಜವರೌ ಶ್ರೀರಂಗಮಾಸೇದತುಃ
ನತ್ವಾ ಯಂ ಮುನಿಪಂ ಸ್ವದೇಶಕುಶಲೋ ಅಂತಂ ಪ್ರಸಂಗಾನ್ಮದಾ |
ಶ್ರೀರಾಮಾನುಜವೈಭವಂ ಬಹುಮುಖಂ ಚಾ ವೇದಯಾಮಾಸತುಃ
ಶ್ರುತ್ವೈತಾದೃಶ ಮಿಷ್ಟಮೇವ ಫಲಿತಂ ಮೇನೇ ಚ ಯ ಸ್ತಂ ಭಜೇ || ೨೨ ||

ಶಿಷ್ಯೈಸ್ಸಾಕಂ ಕರಿಗಿರಿಪತೇರ್ಮಂಗಳಾಶಾಸನಂ ಯಃ
ಕೃತ್ವಾ ರಾಮಾವರಜಯಮಿನಂ ಪ್ರೇಕ್ಷ್ಯ ದೂರಾಚ್ಚ ತುಷ್ಯಃ |

ದೇವಂ ಭೂಯೋಪ್ಯನಮದಭಯಂ ಪ್ರಾರ್ಥಯನ್ ಸ್ವೇಷ್ಟಸಿದ್ಧಿಃ
ರಂಗಾಸ್ಥಾನೇ ನಿಜಮತಪರೀರಕ್ಷಣಾರ್ಥಂ ಭಜೇ ತಂ || ೨೩ ||

ಶ್ರೀರಾಮಮಿಶ್ರಗುರಾರಾಡುಪದೇಶಲಬ್ಧ -
ಗೀತಾರ್ಥಸಾರಸಮುದೀಕ್ಷಣತೋ ವಿತೇನೇ |
ಗೀತಾರ್ಥಸಂಗ್ರಹಸಮಾಖ್ಯಾಕೃತಿಂ ಪ್ರಶಸ್ತಾಂ
ಯ ಸ್ತತ್ಕ್ಷಯಶ್ಚಯಚಣಃ ಪ್ರಣಮಾಮ್ಯಹಂ ತಂ || ೨೪ ||

ಪ್ರಾಮಾಣ್ಯಮಾಗಮಾನಾಂ ಪ್ರಾಜ್ಞಮನ್ಯೈರ್ವಿಲೋಪಿತಂ ಜಗತಿ |
ಪ್ರಾಮಾಣ್ಯ ಮಾಗಮೀಯಂ ಪುನರಪ್ಯ ಸ್ಥಾಪಿ ಯೇನ ತಂ ವಂದೇ || ೨೫ ||

ಪುರುರುಷಾ ಪುರುಷಾಃ ಪರುಷೋಕ್ತಿಭಿಃ
ಪುರುಷತತ್ತ್ವವಿವಾದ ಮಕುರ್ವತ |
ಪುರುಷನಿರ್ಣಯಮಾಹ ತದಾ ಚ ಯಃ
ತಮುಪಯಾಮಿ ಗುರುಂ ಮುನಿಯಾಮುನಂ || ೨೬ ||

ಯದಾ ಲಕ್ಷ್ಮೀತತ್ತ್ವೇ ವಿವಿಧಕಥಕಾ ನೈಕಮತಯಃ
ಮಿಥೋ ವಾದೋನ್ಮತ್ತಾ ನಯಪಥವಿದೂರಾ ಸ್ಸಮಭವನ್ |
ಚತುಶ್ಲೋಕ್ಯಾ ಯ ಸ್ತಾನ್ ವ್ಯಜಯತ ತದಾ ನಿರ್ಣಯಗಿರಾ
ಸದಾ ಸೇವೇ ಭಕ್ತ್ಯಾ ನಿಖಿಲಜನನೀಂ ತಂ ಚ ಯಮಿನಂ || ೨೭ ||

ಆತ್ಮೇಶ್ವರಾದ್ಯೇ ಪ್ರಥಿತೇ ಚ ಸಿದ್ಧೀ
ಸಂವಿನ್ಮುಖಾ ಸಿದ್ಧಿ ರಿತಿಹ ತಿಸ್ರಃ |
ತತ್ತ್ವಪ್ರಬೋಧಾಯ ಹಿ ಯೋ ವ್ಯತಾನೀತ್
ಪ್ರಣಾಮಿ ತಂ ಯಾಮುನ ಮದ್ವಿತೀಯಂ || ೨೮ ||

ಪ್ರತ್ನವಾಕ್ತ್ರಯತ್ನಲಭ್ಯ ಮುಕ್ತಯತ್ನದಾಯಿನಂ
ತತ್ತ್ವಸಾರ ಮದ್ವಿತೀಯ ಮತ್ಯುದಾರಭಾವದಂ |
ಸ್ತೋತ್ರರತ್ನನಾಮಧೇಯ ಮಾಗಮೋಕ್ತಿಭಕ್ತಿದಂ
ಯ ಶ್ಚಕಾರ ಯಾಮುನಂ ತ ಮಾಶ್ರಯೇ ಕವೀಶ್ವರಂ || ೨೯ ||

ಸ್ಮಾರಂ ಸ್ಮಾರಂ ಗುರುಂ ಸ್ವಂ ಪ್ರಥಿತಮತಿಮತಾ
ಮುತ್ತಮಂ ರಾಮಮಿಶ್ರಂ

ಶ್ರೀಮದ್ರಂಗಾಧಿನೇತು ಸ್ಸವಿಧ ಉಪಕೃತಂ
ಸರ್ವನಿರ್ವಾಹಶಕ್ತಂ |

ಶ್ರೀಮದ್ರಾಮಾನುಜಂ ಚಾಯತಿಯತಿತಿಲಕಂ
ಭಾವಯನ್ನಂತ್ಯಕಾಲೇ

ಆಕುಂಚ್ಯತ್ಯಾಂಗುಲೀರ್ಯಃ ಸಮದಿಶ ದಖಿಲಂ
ತಂ ಭಜೇ ಯಾಮುನೇಯಂ || ೩೦ ||

ಶ್ರೀಮದ್ರಾಮುನಸಂಯಮೀಂದ್ರಸುಗುಣಾಲಂಕಾರವಿದ್ಯೋತಿನೀಂ

ಏತಾಂ ತ್ರಿಂಶತಮಾದರಾದ್ವಿರಚಿತಾಂ ಯೇ ಕೀರ್ತಯಂತ್ಯನ್ನಹಂ |

ಗೋಪಾಲೇನ ಗುರೂತ್ತಮಾಂಘ್ರಿಕಮಲಾಸ್ವಾದೈಕಲೋಲೇನ ತೇ

ವಿದ್ವಾಂಸ ಸ್ಸಕಲಾಭಿನಂದ್ಯಚರಿತಾ ಭಾಂತ್ಯಾತ್ಮಭಾಗ್ಯಾಧಿಕಾಃ || ೩೧ ||

|| ಇತಿ ಶ್ರೀಯಾಮುನಮುನಿಸ್ತುತಿಃ ಸಂಪೂರ್ಣಾ ||